
Shri Dikshita Navaratnamalika

श्रीदीक्षितनवरत्नमालिका

Document Information



Text title : Dikshita Navaratnamalika

File name : dIkShitanavaratnamAlika.itx

Category : deities_misc, nava, gurudev

Location : doc_deities_misc

Description/comments : Nine verses praising Appayya Dixit

Latest update : January 21, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 21, 2022

sanskritdocuments.org

శ్రీదీక్షితనవరత్నమాలికా



అస్మద్వంశావతంసాధ్వరివరరచితా యే ప్రవన్ధాః ప్రథన్తే
దేశే దేశే విదుష్యత్యతిముషితబృహన్మోహసన్దోహవృన్ధాః ।
తేషామర్థం యథావత్కృతచనకృతినః సర్వతస్త్రికవేద్యం
ధన్యాస్సంవిద్రతే తాన్ శరణయతు జనో ఘోరసంసారభీరుః ॥ ౧ ॥

మూర్ధస్యత్వేన మీమాంసకవరనికరే యే స్తుతాః కౌస్తుభేఽపి
శ్రీమన్తో యత్ప్రబన్ధాః శతమిహ విదుషాం వృన్ధమానన్దయన్తి ।
అన్యానాస్మాతయుక్తిప్రచయఘటనయాధ్వంసితం మధ్యతన్త్రం
నానోదాహారయుక్త్యాస్త్రివిధవిధిభిదా యైః స్ఫుటం జ్ఞాపితా నః ॥ ౨ ॥

ఆత్మజ్ఞానం విముక్తేర్గమకమితి తదభ్యర్థినాం సద్యతీనాం
సద్యో ముక్తేరవాప్త్యై వ్యరచి పరిమలో న్యాయ రక్షామణిశ్చ ।
కేషాంశ్చైత ప్రేమ లక్ష్మీపతి సదనగతౌ వీక్ష్య తల్లక్ష్మణార్యా-
ద్యాకూతవ్యజ్ఞికా సాప్యకథి నయమయూఖాదిమాలా విశాలా ॥ ౩ ॥

మాధ్యే తన్త్రేఽపి తిష్ఠన్ మధుమథనసదారాధనోభృతపుణ్యైః
శుద్ధాత్మా శ్రద్ధధీత శ్రుతిమకుటగతే బ్రహ్మణి త్వాత్మభూతే ।
ఇత్యాలోచ్య స్వయం తద్విహతమపి మతం రక్షితుం గ్రన్థభేదే
మాధ్వానాం యైః ప్రణీతా పరమహితకరీ న్యాయముక్తావలీసా ॥ ౪ ॥

తేషాం పాదాబ్జరేణుస్మరణమలమఘోధస్య విధ్వన్తయే నః
పుణ్యాఘస్యోపచిత్త్యై న తదుభయజషాం కింశ్చిదన్యద్ధయవేక్ష్యమ్ ।
ప్రామో లోకోపకారప్రవణితమనసః స్వాన్వయే జన్మభాజ
తే మాం రక్షన్తు భీతం భవదవదహనాత్సమ్ప్రసాద్యామ్పికేశమ్ ॥ ౫ ॥

యత్ప్రోచే శమ్భుభక్తి విఘటయితుమలం తత్త్వముక్తకలాపే
ప్రత్యూచే తచ్చుతీనాం నయయుతవివృతేః శైవకర్ణామృతాదౌ ।
శ్రీకణ్ఠారోక్షిమూలం పరమతమపి నోన్మానితం తత్ర భావాత్
కోఽన్యః శక్తో భువి స్యాన్మఖికులతిలకాత్ సర్వలోకోపకృత్యై ॥ ౬ ॥


సార్యజ్ఞం వీక్ష్య యేషాం ప్రథితకవివరైః సార్యభౌమః శశంసే
యేషామాశిగిరాభూదఖిలకుశలభాజ నిలకణ్ణాధ్వరీస్త్వః ।
యేషాం తాదాత్వికేభ్యః కిల సకలకలావల్లభత్వం బుధేభ్యః
సర్వేభ్యోభ్యహితం ద్రాగభవదితి సమాకర్ణయే వర్ణయే కిమ్ ॥ ౭॥


ప్రబన్ధ శతనిర్మితిః ప్రథితమగ్నిహోత్రాదికం
శ్రుతప్రవచతాదయః శ్రితజనావనార్థం ప్రభోః ।
సభాం ప్రతి గతాగతం సముదితం మఖీన్ద్రోషు నః
కియత్యలసతా సతామపి తతః పరోషాం భువి ॥ ౮॥

శక్కురభగవత్పాదాచార్యాస్త్యద్వైతమార్గమివ ।
యే ప్రత్యతిష్ఠాపయన్ భువి శివ భక్తిపథం కథం న తే వన్ద్యాః ॥ ౯॥

నవరత్నమాలికైషా మఖిరాజఘరితమ మజ్జూషా ।
దురితౌఘతిమిరపూషా యోషార్థతనోస్తనోతు పరితోషమ్ ॥ ౧౦॥

శ్రీ త్యాగరాజమఖి విరచితా శ్రీదీక్షిత నవరత్నమాలికా సమాప్తా ।

——
Shri Dikshita Navaratnamalika
pdf was typeset on January 21, 2022

——
Please send corrections to sanskrit@cheerful.com

